

**शासकीय पड / गायरान जमिनीकरीता
शेतीसाठी झालेली अतिक्रमणे नियमानुकूल
करणेबाबत.**

महाराष्ट्र शासन

महसूल व वन विभाग

शासन परिपत्रक क्रमांक : एलईएनल १०/२००४/प्र.क्र.४९/ज-१

मंत्रालय, मुंबई- ४०० ०३२

दिनांक : ९ मार्च, २००७.

वाचावे:- १) शासन निर्णय, महसूल व वन विभाग क्रमांक एलईएन १०९०/प्र.क्र.१७२/ज-१,
दि.२८.११.१९९१.

२) शासन निर्णय, महसूल व वन विभाग क्रमांक एलईएन १०९२/प्र.क्र.६५/ज-१,
दि.२२.४.१९९२.

३) शासन पत्र, महसूल व वन विभाग क्रमांक एलईएन १०९२/प्र.क्र.६५/ज-१,
दि.१६.१२.१९९८.

४) शासन परिपत्रक, महसूल व वन विभाग क्रमांक एलईएन १०९८/१५/प्र.क्र.४६/
ज-१, दि.२३.३.१९९९.

५) शासन परिपत्रक , महसूल व वन विभाग क्रमांक एलईएन १०/२००१/प्र.क्र.२२२/
ज-१, दि. १४.८.२००१.

६) शासन अर्ध शासकीय पत्र समक्रमांक दि.४.१२.२००४.

शासन परिपत्रक :-

शासकीय पड / गायरान जमिनीवरील दि.१.४.१९७८ ते दि.१४.४.१९९० या कालावधीत शेतीसाठी झालेली व दि.१४.४.१९९० रोजी अस्तित्वात असलेली अतिक्रमणे शासन निर्णय दि.२८.११.१९९१ व शासन परिपत्रक दि.२२.४.१९९२ मधील अटी व शर्ती पूर्ण करीत असलेल्या अतिक्रमणदारांची अतिक्रमणे नियमानुकूल करण्याच्या सूचना दि.१६.१२.१९९८ च्या शासन निर्णयान्वये देण्यात आलेल्या आहेत. तसेच शासन परिपत्रक दि.२३.३.१९९९ अन्वये शासकीय पड / गायरान जमिनीवरील शेतीची अतिक्रमणे नियमानुकूल करण्याची कार्यवाही तातडीने करण्याबाबत सर्व जिल्हाधिकाऱ्यांना कळविण्यात आलेले होते. तथापि प्रत्येक जिल्ह्यात उपरोक्त कालावधीमधील नियमानुकूल करण्याबाबतची बरीच प्रकरणे अद्यापि प्रलंबित असल्याचे लोकप्रतिनिधींनी शासनाच्या निदर्शनास आणले आहे. तसेच राज्यातील भटके व विमुक्त जाती अभ्यास व संशोधन समितीनेही या प्रकरणी सर्व जिल्हाधिकाऱ्यांना अतिक्रमणे नियमानुकूल करण्याबाबत सूचना द्याव्यात, अशी शिफारस केली आहे.

२. संदर्भाधीन शासन निर्णय क्र.१ प्रमाणे शेतीची अतिक्रमणे नियमानुकूल करण्याची कार्यवाही विहीत मुदतीत पूर्ण करणे आवश्यक होते. तथापि प्रदीर्घ कालावधी लोटूनही याबाबतच्या प्रकरणांत अद्यापि निर्णय घेण्यात आलेला नाही. क्षेत्रिय स्तरावर याबाबत संनियत्रण योग्य प्रकारे होत नाही, असे आढळून आले आहे. तेव्हा याबाबत आता पुन्हा असे आदेश देण्यात येते की, शासन निर्णय दि.२८.११.१९९१ व शासन निर्णय दि.२२.४.१९९२ मधील अटी व शर्तीनुसार शासकीय पड / गायरान जमिनीवरील शेतीची अतिक्रमणे नियमानुकूल करण्याबाबतची कार्यवाही अद्यापही प्रलंबित आहे, अशा प्रकरणी खास मोहिम काढून तीन महिन्यांच्या आत पात्र अतिक्रमणे नियमानुकूल करण्याची कार्यवाही सर्व जिल्हाधिकाऱ्यांनी अग्रक्रमाने करावी. तसेच सर्व विभागीय आयुक्तांनी आपल्या विभागातील प्रलंबित प्रकरणाबाबत मासिक बैठकीत आढावा घेऊन त्याबाबत पाठपुरावा करावा व कार्यवाही पूर्ण केल्याचा अहवाल शासनास तात्काळ पाठवावा. शासनाच्या धोरणानुसार अपात्र ठरणारी अतिक्रमणे तात्काळ काढून टाकण्याची कार्यवाही वरील मुदतीत पूर्ण केली जाईल, याबाबत दक्षता घेण्यात यावी. तसेच संदर्भाधीन अर्ध शासकीय पत्र क्र. ६ मध्ये नमूद केलेल्या विवरणपत्रात केलेल्या कार्यवाहीचा अहवाल शासनास तात्काळ सादर करावा.

महाराष्ट्राचे राज्यपाल यांच्या आदेशानुसार व नावाने,

सही/-

(ज. का. घरात)

उप सचिव

महसूल व वन विभाग

प्रत : सर्व विभागीय आयुक्त

प्रधान मुख्य वनसंरक्षक, महाराष्ट्र राज्य, नागपूर.

संचालक, सामाजिक वनीकरण, महाराष्ट्र राज्य, नागपूर.

जमाबंदी आयुक्त व संचालक, भूमी अभिलेख, महाराष्ट्र राज्य, पुणे.

सर्व जिल्हाधिकारी / सर्व तहसिलदार.

संचालक भूमी अभिलेख, नागपूर, औरंगाबाद, पुणे आणि मुंबई.

सर्व निरीक्षक भूमी अभिलेख,

सामाजिक न्याय व विशेष सहाय्य विभाग (कार्यासन मावक-३), मंत्रालय, मुंबई.

इतर मंत्रालयीन विभाग.

संचालक, नगर रचना पुणे.

'ज' समुहातील सर्व उपसचिव / अवर सचिव / कार्यासन अधिकारी, महसूल व वन विभाग, मंत्रालय, मुंबई.

फ-३ कार्यासन, महसूल व वन, मंत्रालय, मुंबई.

कार्यासन ज-१, महसूल व वन विभाग निवडनस्ती.

